

انکم ٹیکس کی شرعی حیثیت

جناب مولانا فضل الرحمن ایم۔ اے

زیر نظر مقالہ کی حیثیت محض ایک رائے کی ہے جسے مستند انداز میں فاضل مقالہ نگار نے پیش فرمایا ہے۔ نکتہ تحقیق کے زیر عنوان ہم اسی طرح کی فاضلانہ آراء کو پیش کیا کرتے ہیں۔ ضروری نہیں کہ ادارہ اس سے مستفیق بھی ہو۔ (ادارہ)

الحمد لله رب العالمين والصلوة والسلام على سيد المرسلين

ابا بعد اچھ عرصہ قبل انکم ٹیکس کی شرعی حیثیت پر اخبارات میں چند علماء کرام کے بیانات نظر سے گزرے۔ بعض کا خیال تھا کہ حکومت اپنے خرچ اخراجات کو پورا کرنے کے لئے عوام الناس پر ٹیکس عائد کر سکتی ہے۔ جبکہ اس کے برعکس یہ موقف اختیار کیا گیا کہ نظام زکوٰۃ کی موجودگی میں حکومت زکوٰۃ اور عشر کے علاوہ کسی بھی قسم کے ٹیکس وصول کرنے کی مجاز نہیں۔

چونکہ طرفین نے اپنے اپنے موقف میں واضح شرعی دلائل نہیں نہ دئے تھے۔ لہذا اس علمی مجلہ میں انکم ٹیکس کی شرعی حیثیت پر مقالہ پیش کیا جا رہا ہے وعاہے اللہ اسے نفع بخش بنائے۔

1۔ مکس۔ الماکس اور المکاس | انا دیث میں ٹیکس کے لئے مکس کا لفظ استعمال ہوا ہے ٹیکس

وصول کرنے والے کو الماکس یا المکاس یا صاحب المکس کہا جاتا ہے۔ جو زمانہ جاہلیت میں لوگوں سے زبردستی ٹیکس وصول کیا کرتے تھے لہ الترعین والترہیب

کی روایات کے مطابق ایسے لوگوں کے بارے میں سید الانبیاء محمد رسول اللہ صلی اللہ علیہ وسلم نے ارشاد فرمایا:

ان صاحب المكس في النار لے

بے شک ٹیکس وصول کرنے والا جہنم میں ہوگا۔

آپ نے یہ بھی فرمایا:

لا یدخل الجنة صاحب مکس یعنی العشار لے

تجارتی عشر وصول کرنے والا جنت میں داخل نہیں ہوگا۔

المحافظ ذکی الدین عبدالعظیم بن عبدالقوی المنذری المتوفی ۶۵۶ھ نے الترغیب

والترہیب میں لکھا ہے۔

اما الآن فانهم ياخذون مكسا باسم

العشر ومكسا اخر ليس لها اسم بل شي

ياخذونه حراما سحتا وياكلونه في بطونهم

نارا حجتهم فيه واحضة عند ربهم وعليهم

غضب ولهم عذاب شديد۔

ترجمہ: لیکن آج کل جو مکس یا کوکس عشر کے نام پر لوگ ٹیکس وصول کر رہے ہیں۔

اس کا کوئی نام ہی نہیں بلکہ وہ ناجائز اور حرام ہے۔ اپنے پیٹوں میں وہ

آگ بھر رہے ہیں۔ اپنے رب کے پاس ان کی کوئی حجت نہیں چلے گی

اور ان پر غضب ہوگا اور ان کے لئے سخت عذاب ہوگا۔

۱۔ دارمی صفحہ ۲۰۹، مسند احمد صفحہ ۲۲ تا ۱۵۰، جلد ۴ کتاب الاموال صفحہ ۲۲۹۔ المستدرک جلد ۱ صفحہ ۲۰۴۔

۲۔ لکھنؤ داؤد صفحہ ۲۰۸، ابن خزیمرہ۔ الترغیب والترہیب جلد ۱ صفحہ ۵۶۶۔

اس سے معلوم ہوا کہ پہلے بھی ناجائز قسم کے ٹیکس وصول کرنے کی کوشش کی جاتی رہی ہے۔ جس کی مذمت حافظ منذری نے اپنے وقت میں کی۔
اسی طرح مسند احمد کے شارح احمد عبدالرحمن البنا ساعاتی نے الفتح الربانی کے حاشیہ میں صفحہ ۱۸ پر لکھا ہے۔

ان المكس من اعظم الذنوب وذلك لكثرة مطالبات

الناس ومظلماتهم وصرقها في غير وجهها۔

ترجمہ: بے ہنک ٹیکس گناہ کبیرہ میں سے ہے۔ یہ اس لیے کہ لوگوں سے کثرت کے ساتھ مطالبے کئے جاتے ہیں اور وصول نہ ہونے کی صورت میں ان پر ظلم کئے جاتے ہیں اور وصول کر کے ان کا غلط استعمال ہوتا ہے۔
صفحہ ۷ پر انہوں نے مزید وضاحت یوں کی۔

انما كان في النار لظلمه الناس واخذ اموالهم بدون

حق شرعي فان استحل ذلك كان في النار خالدا فيها

ابد الا انه كافر والا فيعتب فيها مع عصاة المؤمنين

ما شاء الله ثم يخرج ويدخل الجنة۔

ترجمہ: جہنم میں صاحب المكس اس لئے جائے گا کہ اس نے لوگوں پر ظلم کیا۔ ان سے شرعی حق کے بغیر مال وصول کیا۔ اگر اسے حلال سمجھے گا تو آگ میں ہمیشہ رہے گا۔ اس لیے کہ وہ کافر ہے۔ اگر حلال نہیں سمجھے گا تو گناہگار ہوگا۔ گناہگار ایمان والوں کے ساتھ ذذاب دیا جائے گا۔ پھر اللہ جب چاہے گا آگ سے نکال کر جنت میں داخل فرمائے گا۔

۲۔ جزية | ٹیکس کے لیے دوسرا لفظ جزية (جبا یہ) استعمال ہوا ہے۔

جزیرہ اسٹیکس کو کہا جاتا تھا۔ جو غیر مسلموں سے ان کی جانوں اور مالوں
 حفاظت کے بدلے وصول کیا جاتا تھا لہ

حافظ ابن حجر عسقلانی نے فتح الباری میں نقل کیا ہے۔ یہ سہ یا سہ

اس وقت وصول کیا گیا جب اللہ تعالیٰ نے قرآن پاک میں فرمایا:

قَاتِلُوا الَّذِينَ لَا يُؤْمِنُونَ بِاللَّهِ وَلَا بِالْيَوْمِ الْآخِرِ وَلَا يُحَرِّمُونَ

مَآ حَرَّمَ اللَّهُ وَرَسُولُهُ وَلَا يَدِينُونَ دِينَ الْحَقِّ مِنَ الَّذِينَ أُوتُوا

الْكِتَابَ حَتَّى يُعْطُوا الْجِزْيَةَ عَنْ يَدٍ وَهُمْ صَاغِرُونَ ٤

ترجمہ: اہل کتاب میں سے ان لوگوں کے ساتھ قتال کرو جو اللہ اور یوم آخر پر

ایمان نہیں رکھتے۔ اللہ اور اس کے رسول صلی اللہ علیہ وسلم نے جو

حرام کیا ہے۔ اسے حرام نہیں ٹھہراتے اور دین حق کو نہیں اپناتے۔

یہاں تک کہ وہ ذلیل و رسوا ہو کر اپنے ہاتھ سے جزیہ دیں۔

دارقطنی اور کنز العمال میں مروی ہے کہ اسی آیت کو پیش نظر رکھتے ہوئے

حضرت عمر فاروقؓ کو مجوسیوں سے جزیہ وصول کرنے میں تردد تھا۔ جب عبدالرحمن

بن عوف نے کو اہی دیدی کہ رسول اللہ صلی اللہ علیہ وسلم نے مجوسیوں سے جزیہ

وصول کیا تو انہوں نے بھی رسول اللہ صلی اللہ علیہ وسلم کے اسوہ کے مطابق

عمل کیا۔

خلفاء راشدین کا یہ بھی دستور تھا کہ جزیہ وصول کرنے میں نرمی کی جائے۔

۱۔ مفردات القرآن: جلد ۶: ص ۶۱۸

۲۔ فتح الباری: جلد ۶: ص ۲۵۹۔

۳۔ سورۃ التوبہ: ۲۹

۴۔ ۱۰ قطعہ جلد ۲: ص ۱۵۶، کنز العمال: جلد ۴: ص ۵۰۲

اور ذمیوں پر جزیہ ان کی استطاعت کے مطابق مقرر کیا جائے۔

بخاری اور مصنف عبدالرزاق کی روایت ہے کہ ابن ابی نجیح نے مجاہد سے پوچھا

ما شان اهل الشام عليهم اربعة دنانير و اهل اليمن

عليهم دينار؟ قال ذلك من قبل اليسار۔ لہ

ترجمہ: کیا بات ہے کہ اہل شام کے لیے ہر شخص پر چار دینار اور اہل یمن کے ہر

فرد پر ایک دینار جزیہ ہے؟ (مجاہد) نے کہا یہ اس لیے کہ اہل شام آسودہ

حال ہیں۔

اہل یمن کی مالی کمزوری کو پیش نظر رکھتے ہوئے ان پر آسانی کی گئی۔ یہاں

یہ بھی خیال رہے کہ جزیہ مسلمانوں کی ایجاد نہیں بلکہ انوشیروان پہلا شخص تھا جس نے

اس کا آغاز کیا۔ جیسا کہ تفسیر المراعی میں منقول ہے۔

اول من سن الجزية كسرى، انوشيروان۔ ۱۵

ترجمہ: سب سے پہلے جزیہ کسری انوشیروان نے شروع کیا۔

ٹیکس کے لیے تیسرا لفظ خراج استعمال ہوا ہے۔ یہ ٹیکس بھی

۳۔ خراج | حیز مسلم اہل ذمہ پر لگایا گیا تھا۔ بلکہ لوگوں پر نہیں درحقیقت

زمینوں پر لگان تھا۔ مفتوحہ علاقوں میں زمینوں کو سابقہ مالکوں کے قبضہ میں رہنے دیا۔

جاتا اور ان سے علاقے کے اعتبار سے ٹیکس وصول کیا جاتا۔

کیسے سعاد میں امام غزالی سے منقول ہے معلوم ہونا چاہیے کہ حکومت
وقت اگر مسلمانوں سے خراج کے طور پر مال لیتی ہے تو وہ ناجائز ہے۔ لہ
مسند احمد اور ابن ماجہ میں حضرت علاء بن الحضرمی سے مروی ہے۔

بعثنی رسول اللہ صلی اللہ علیہ وسلم الی البحرین فکنت
الی العاطط یکون بین الاخوة یسلم احدہم فاخذ من

المسلم العشر والمشرک الخراج۔ ۳۷

ترجمہ: رسول اللہ صلی اللہ علیہ وسلم نے مجھے بحرین کی طرف بھیجا۔ پس میں ایسے باغ
میں آتا جس میں کئی بھائی شریک ہوتے۔ ان میں سے ایک مسلمان ہوتا۔ پس
میں مسلمان سے عشر لیتا اور مشرک سے خراج وصول کرتا۔
خراج اس غلام سے بھی لیا جاتا تھا جو کسی ہنر میں مہارت رکھنے کی بنا پر کمائی کرتا
اور اپنے آقا کو طے شدہ خراج ادا کرتا۔

۴۔ ضریبۃٌ یا غلۃٌ | ٹیکس کے لیے چوتھا لفظ ضربیتہ یا غلہ استعمال
ہوا ہے۔

بخاری میں انس بن مالک سے مروی ہے۔

حجم ابو طیبۃ النبی صلی اللہ علیہ وسلم فامر لہ بصاع
از صاعین من طعام وکلم موالیہ فخفض عن غلۃ او ضربیۃ ۳۷
ترجمہ: ابو طیبہؓ نے نبی صلی اللہ علیہ وسلم کو سینگ لگائیں۔ آپ نے اس کے لیے صاع یا

۱۷ کیسے سعاد۔ صفحہ ۳۰۱

۱۷ مسند احمد صفحہ ۵۲۔ ابن ماجہ صفحہ ۱۳۱

۱۷ بخاری صفحہ ۳۰۴۔

دو صاع اناج دینے کا حکم فرمایا اور اس کے شمالی دھانکوں سے بات کی۔ پس اس کے ٹیکس میں تخفیف کر دی گئی۔

یہاں بھی تخفیف کی بات ہو رہی ہے۔ بلکہ اگر کسی نے خراج یا ٹیکس کی وصولی میں سختی کی گئی تو اس کا نوٹس لیا گیا۔

مسلم اور مسند احمد میں حکیم بن حزام سے مروی ہے۔

انه مر بالناس من اهل التذمة قد اقيسوا في الشمس
بالشام فقال ما هولاء؟ قالوا بقي عليهم شيء
من الخراج فقال اني اشهد اني سمعت رسول الله
صلى الله عليه وسلم يقول ان الله عز وجل يعذب يوم
القيامة الذين يعذبون الناس قال وامير الناس يومئذ عمير
بن سعد على فلسطين قال قد دخل عليه فحدثه فغضب فغضب

ترجمہ بے شک ان کا گزر شام میں اہل ذمہ میں سے کچھ لوگوں پر ہوا۔ جن کو دھوپ میں کھڑا کیا گیا تھا۔ انہوں نے پوچھا یہ کون لوگ ہیں؟ ان کو بتایا گیا کہ خراج کی کچھ رقم ان پر باقی ہے۔ انہوں نے کہا کہ بے شک میں گواہی دیتا ہوں کہ میں نے رسول اللہ صلی اللہ علیہ وسلم کو ارشاد فرماتے سنا۔ آپ نے فرمایا۔ بے شک اللہ عزوجل ان کو قیامت کے روز عذاب دے گا جو (دنیا میں) لوگوں کو عذاب میں مبتلا کرتے ہیں۔ ان دنوں لوگوں کے فلسطین پر امیر عمیر بن سعد تھے۔ حضرت حکیم ان کے پاس گئے اور ان کو رسول اللہ صلی اللہ علیہ وسلم کی حدیث سنائی۔ عمیر نے اہل ذمہ کو چھوڑ دیا۔

۵۔ عشور | ٹیکس کے لیے پانچواں لفظ عشور استعمال ہوا ہے۔

ابوداؤد۔ نیل الاوطار اور کترالعمال میں منقول ہے کہ اس سے مراد اسلامی عشر
یا عشور الصدقات نہیں بلکہ یہ وہ تجارتی عشور تھا جو یہود و نصاریٰ سے مسلمانوں کے
علاقوں میں تجارت کرنے کی وجہ سے وصول کیا جاتا تھا۔ لہ

المحلّی ابن ہزم میں تحت انس مروی ہے کہ حضرت عمر بن خطابؓ نے ان سے فرمایا۔

خذ من المسلمین من کل اربعین درهما درهما و من

اهل الذمّة من کل عشرين درهما درهما و من

الذمّة له من کل عشرة درهما درهما۔ لہ

ترجمہ ۱۔ مسلمانوں سے ہر چالیس درہم پر ایک درہم لو بڑھ ۲ اور اہل ذمہ پر پچیس درہم پر ایک

درہم لو۔ بڑھ ۵ جو اہل ذمہ نہیں ان سے برس درہم درہم لو بڑھ ۱۰۔

نیل الاوطار کے مطابق زید بن حدیر کو بھی حضرت عمر فاروق سے یہی حکم ملا۔ ان

حوالوں سے عیاں ہوا کہ ٹیکس کی جو بھی صورتیں تھیں ان کی ادائیگی غیر مسلموں پر واجب

تھی۔ مسلمانوں کو ان تمام ٹیکسوں کے بوجھ سے زکوٰۃ کی وجہ سے محفوظ رکھا گیا ہے۔

چنانچہ مسند احمد مصنف ابن ابی شیبہ مجمع الزوائد الفتح الربانی میں سعید بن زید

سے مروی ہے۔ رسول اللہ صلی اللہ علیہ وسلم نے ارشاد فرمایا۔

یا معشر العرب احمد واللہ الذی رفع عنکم العشور۔ لہ

لہ۔ ابوداؤد صفحہ ۳۳۲ نیل الاوطار جلد ۸ صفحہ ۶۶۔

لہ۔ المحلّی ابن ہزم جلد ۶ صفحہ ۱۱۵۔

لہ۔ مسند احمد جلد ۱ صفحہ ۱۹۔ مصنف ابن ابی شیبہ جلد ۳ صفحہ ۱۹۔ مجمع الزوائد جلد ۳ صفحہ ۸۷ الفتح الربانی جلد ۱ صفحہ ۱۹

ترجمہ: اے جماعت عرب اللہ کا شکر ادا کرو جس تم سے عشور کو ہٹا دیا۔
 احمد عبدالرحمن البناسا عاتی نے حدیث کی وضاحت کرتے ہوئے لکھا ہے۔
 یعنی ما کانت تاخذہ ملوکہم وروساء قبائلہم منہم
 من الضرائب والعشور ونحو ذلک۔ ۱۷

ترجمہ: یعنی وہ ٹیکس اور عشور جو الہ کے بادشاہ اور قبائل کے سرور ان سے وصول کیا
 کرتے تھے۔ اور اسی طرح کے دوسرے ٹیکس۔
 ابو عبید نے کتاب الاموال میں نقل کیا ہے۔

انہ قد کان لہ اصل فی الجاہلیۃ یفعلہ ملوک العرب
 والعجم جمعیا فکانت سنتہم ان یاخذوا من التجار
 عشرا موالہم اذا مروا بہم۔ ۱۸

ترجمہ: اس کی بنیاد جہالت کے زمانے میں رکھی گئی جب عرب و عجم کے بادشاہوں کا
 یہ طریقہ بن گیا کہ اپنے پاس سے گزرنے والے تاجروں سے ان کے مالوں پر دس
 فیصد ٹیکس وصول کرتے تھے۔

لیکن جب سید الانبیاء صلی اللہ علیہ وسلم سے عشور کے بارے میں دریافت
 کیا گیا تو ابو داؤد و مصنف ابن ابی شیبہ اور کتاب الاموال کی روایات کے مطابق آپ
 نے ارشاد فرمایا:

انما العشور علی الیہود والنصارى و لیس علی المسلمین عشور۔ ۱۹
 ترجمہ: بے شک عشور یہود و نصاریٰ پر ہے مسلمانوں پر عشور نہیں۔

۱۷ الفتح الربانی: ۱۵: ۱۹

۱۸ کتاب الاموال صفحہ ۴۲۲

۱۹ ۱۱، ۱۰، ۱۱، صفحہ ۳۲۲ مصنف ابن ابی شیبہ صفحہ ۱۹۷

شارح مسند احمد احمد عبد الرحمن البناسا عاتی نے اس کی وضاحت یوں کی ہے کہ مسلمانوں سے وہی وصول کیا جائے گا۔ جو صدقات و زکوٰۃ کی صورت میں اللہ تم نے ان پر فرض کیا ہے۔ مسلمانوں سے ٹیکس یا اس کی مثل کچھ بھی وصول نہیں کیا جائے گا۔ اگر کیا جائے گا تو وہ جزیرہ کی صورت اختیار کر جائے گا۔

امام ترمذی نے جامع الترمذی میں باب باندھا ہے۔

باب ما جاء ليس على المسلمين جزية -

مسلمانوں پر کوئی جزیرہ نہیں اس کا باب۔

پھر انہوں نے حضرت عبد اللہ بن عباس کے حوالے سے نقل کیا ہے کہ رسول اللہ

صلی اللہ علیہ وسلم نے فرمایا۔ مصنف ابن ابی شیبہ میں بھی یہ روایت موجود ہے۔

لا يصلح قبلتان في ارض واحدة وليس على المسلمين جزية - لہ

ترجمہ؛ ایک زمین میں دو قبلے درست نہیں اور مسلمانوں پر جزیرہ نہیں۔

ابوداؤد ذیل الاوطار اور احمد میں بھی یہی منقول ہے کہ مسلمانوں پر کوئی ٹیکس نہیں لے

امام ترمذی نے یہ کہا ہے۔

والعمل على هذا عند عامة اهل العلم -

ترجمہ؛ عام اہل علم کے نزدیک اسی پر عمل ہے۔

یہ بھی منقول ہے۔

ان النصرانی اذا سلم وضعت عنه جزية رقبته -

ترجمہ؛ بے شک نصرانی جب مسلمان ہو جائے گا تو اس سے جزیرہ نہیں لیا جائے گا۔

لہ الترمذی صفحہ ۱۰۹ جلد ۱۔ مصنف ابن ابی شیبہ ص ۱۹۷

لہ ابوداؤد صفحہ ۳۳۴۔ ذیل الاوطار جلد ۸ صفحہ ۶۲۲ مسند احمد جلد ۱ صفحہ ۲۲۳ تا ۲۸۵۔

امام فخر الدین رازی نے اپنی تفسیر کبیر میں نقل کیا ہے۔

تسقط الجزية بالاسلام والموت عند ابى حنيفة لقوله

عليه السلام ليس على مسلم جزية -

ترجمہ: امام ابوحنیفہ کے نزدیک (غیر مسلم) سے رسول اللہ صلی اللہ علیہ وسلم کے ارشاد کی وجہ سے اسلام لانے یا مر جانے سے جزیرہ ساقط ہو جاتا ہے۔

مصنف ابن ابی شیبہ کی روایت کے مطابق

كان ابوحنيفة يقول لا يجتمع خراج و زكوة على رجل - طه

ترجمہ: امام ابوحنیفہ فرمایا کرتے تھے کہ کسی شخص پر خراج اور زکوٰۃ جمع نہیں ہو سکتے۔ علامہ شوکانی نے نیل الاوطار میں واضح کیا ہے۔

اي ليس عليه غير الزكاة من الضرائب والمكس ونحوها - طه

ترجمہ: یعنی مسلمانوں پر سوائے زکوٰۃ کے کوئی ٹیکس وغیرہ نہیں۔

الفتح الرباني[ؑ] میں حرب بن عبد اللہ الشقی کے خال سے مروی ہے۔ میں نے

اپنی قوم کے بارے میں رسول اللہ صلی اللہ علیہ وسلم سے دریافت کیا۔

اعشرها؛ فقال انما العشور على اليهود والنصارى و

ليس على اهل الاسلام عشور -

ترجمہ: کیا میں اپنی قوم سے عشور وصول کیا کروں؟ آپ نے فرمایا۔ بے شک عشور یہود و

نصارى پر ہے۔ اہل اسلام پر عشور نہیں۔

طہ مصنف ابن ابی شیبہ جلد ۳ صفحہ ۲۰۱۔

طہ نیل الاوطار جلد ۸ صفحہ ۶۴۔

طہ الفتح الربانی جلد ۵ صفحہ ۱۸۔

مسلمانوں پر صرف زکوٰۃ فرض ہے عشر مجہی زکوٰۃ کی ایک صورت ہے اللہ نے

امت محمدیہ کو جس کی ادائیگی کا پابند بنایا ہے وہ ٹیکس نہیں بلکہ زکوٰۃ کی صورت میں ایک فریضہ ہے جیسا کہ سورہ توبہ میں فرمایا۔ فریضہ من الشُّدَارِ كَانِ خَمْسَةَ مِائِينَ مِنْ رُكْنٍ هِيَ۔ جو ہر صاحب نصاب پر فرض ہے۔ جو مسلمان اس کی ادائیگی کا منکر ہوگا۔ وہ دائرہ اسلام سے خارج ہوگا۔ یہی وجہ ہے کہ حضرت ابو بکر صدیقؓ نے مانعین زکوٰۃ سے جہاد و قتال کیا۔ تلوار کی نوک پر ان سے زکوٰۃ وصول کی۔ اسی لیے مسلمانوں پر زکوٰۃ کے علاوہ کوئی ٹیکس نہیں۔

کنز العمال اور المیزان الکبریٰ میں مروی ہے۔

انك ليس في المال سوى الزكاة ۱۰

ترجمہ: مال میں سوائے زکوٰۃ کے اور کچھ نہیں۔

ترمذی ابن ماجہ فتح الباری زوائد ابن حبان اور کنز العمال کی روایت ہے۔

رسول اللہ صلی اللہ علیہ وسلم نے ارشاد فرمایا:

اذا ادیت زکوٰۃ مالک فقد قضیت ما علیک۔

ترجمہ: جب تو اپنے مال کی زکوٰۃ ادا کر دے تو جو کچھ تجھ پر فرض تھا تو نے اسے پورا کر دیا۔

لہ کنز العمال جلد ۶ صفحہ ۳۲۲۔

لے ترمذی جلد ۱۰۴ صفحہ ۱۰۴۔ ابن ماجہ صفحہ ۱۲۸۔ فتح الباری جلد ۳ صفحہ ۲۷۲۔ زوائد ابن حبان صفحہ ۲۰۴۔

کنز العمال جلد ۶ صفحہ ۳۹۳۔

فاطمہ بن قیس کہتی ہیں کہ میں نے رسول اللہ صلی اللہ علیہ وسلم کو ارشاد فرماتے سنا۔

ليس في المال حق سوى الزكاة -

مال میں زکوٰۃ کے علاوہ کچھ فرض نہیں۔

ترمذی کی روایت کا ٹکڑا ہے کہ ایک شخص نے زکوٰۃ کے بارے میں دریافت کیا کہ اس کے علاوہ بھی کچھ فرض ہے۔ آپ نے فرمایا نہیں۔ اگر تو کچھ دے گا تو وہ صدقہ ہوگا۔

احکام السلطانیہ میں بھی امام ابو الحسن بن محمد بن حبیب البصری البغدادی لماوردی نے رسول اللہ صلی اللہ علیہ وسلم کے ارشاد مبارک کو پیش نظر رکھتے ہوئے لکھا ہے۔

ولا يجب على المسلم في ماله حق سواها - لك

مسلمان کے مال میں سوائے زکوٰۃ کے اور کچھ فرض نہیں۔

كنز العمال للہ کی روایت ہے۔

ان تمام اسلام مکہ ان تودوا زکوٰۃ اموالکم - للہ

تمہارا اسلام کو پورا کرنا یہ ہے کہ تم اپنے مالوں کی زکوٰۃ ادا کرو۔

بخاری اور فتح الباری میں ابو ہریرہ سے مروی ہے کہ ایک اعرابی رسول اللہ صلی اللہ

علیہ وسلم کی خدمت میں حاضر ہوا اور عرض کیا۔ اللہ کے رسول!

دلنی علی عمل اذا عملتہ دخلت الجنة قال تعبد اللہ ولا تشرك به

شیئا وتقيم الصلاة المكتوبة وتؤدى الزكاة المفروضة وتصوم

رمضان قال والذي نفسي بيده لا ازيد على هذا فلما ولى قال

للہ احکام السلطانیة صفحہ ۱۱۳۔

للہ كنز العمال جلد ۱ صفحہ ۲۹۶۔

للہ بخاری صفحہ ۱۸۷۔ فتح الباری جلد ۳ صفحہ ۲۶۱۔

النبي صلى الله عليه وسلم من سره ان ينظر الى رجل من اهل الجنة فلينظر الى هذا -

ترجمہ: مجھے ایسا عمل بتائیں جسے میں کر کے جنت میں داخل ہو جاؤں۔ آپ نے فرمایا اللہ کی عبادت کرو اور اس کے ساتھ شرک نہ کرو۔ فرض نماز قائم کر۔ زکوٰۃ مفروضہ ادا کرو۔ رمضان کے روزے رکھو۔ اس نے کہا۔ قسم ہے اُس کی جس کے قبضہ میری جان ہے میں اس سے زیادہ کچھ نہ کروں گا۔ جب وہ لوٹے گا تو نبی صلی اللہ علیہ وسلم نے فرمایا۔ جو پسند کرتا ہے کہ کسی جنتی کو دیکھے وہ اس شخص کو دیکھے۔

بخاری شریف ہی کی روایت ہے کہ حضرت معاذؓ کو جب آپ نے عامل بنا کر بھیجا

تو آپ نے ارشاد فرمایا،

ادعهم الى شهادة ان لا اله الا الله وانى رسول الله
فان اطاعوا ذلك فاعلمهم ان الله افترض
عليهم خمس صلوات في كل يوم وليلة فان اطاعوا
لذلك فاعلمهم ان الله افترض عليهم صدقة
في اموالهم تؤخذ من اغنياءهم وترد على
فقراءهم - له

ان کو لا الہ الا اللہ کی دعوت دینا اور بتانا کہ بے شک میں اللہ کا رسول ہوں۔
اگر وہ یہ بات مان لیں تو انہیں بتانا کہ اللہ نے ان پر دن اور رات میں پانچ نمازیں

فرض کی ہیں۔ اگر وہ یہ بھی مان لیں تو ان کو بتانا کہ بے شک اللہ نے ان کے مالوں میں صدقہ فرض کیا ہے۔ جو ان کے امیروں سے لیا جائے گا اور ان کے غریبوں پر لوٹایا جائے گا۔

بخاری کی دوسری روایت کے الفاظ ہیں۔

فَأَخْبِرْهُمْ أَنَّ اللَّهَ فَرَضَ عَلَيْهِمْ زَكَاةَ فِي أَمْوَالِهِمْ لَعَلَّ
سُئِلَ ان كُواكاه كرناكه بئسك اللئنه ان كة مالون ٲر زكوة فرض كى ٲهـ
اس سه معلوم هو اكه زكوة كه ليه صدقه كا بهى لفظ استعمال هو اٲهـ
بخارى كى تيسرى روايت كه مطابق آٲ نه فرماياـ

فان اطاعوا لك بذك فاياك وكرا ثما موالهم و اتق دعوة
المظلوم فانه ليس بينها وبين الله حجاب لعل

اگر وہ تمہاری (زکوٰۃ دینے میں) اطاعت کریں تو ان کے اچھے مال (زکوٰۃ میں لینے سے بچنا۔
اور مظلوم کی بددعا سے بچنا۔ اس لیے کہ اللہ اور اس کے درمیان کوئی
پرودہ نہیں۔

صحیح بخاری کی روایات اور دیگر روایات جسے بالکل واضح ہو گیا کہ مسلمان
پر صرف زکوٰۃ واجب ہے۔ جو ہر صاحب نصاب کو ہر حال میں ادا کرنی ہے۔ اس
کے ساتھ ہی حامل کو ظلم کرنے سے روکا گیا ہے۔ اسے یہ بھی حق نہیں کہ اپنی پسند کا
جو مال چاہے زکوٰۃ کی صورت میں زبردستی وصول کرے۔ اگر حق سے کچھ زیادہ لینا چاہے
تو اس کی بھی اس کو اجازت نہیں ہے۔

حضرت ابو بکر الصديقؓ نے اپنے دور خلافت میں حضرت انسؓ کو بحرین کا عامل

بنائے ہوئے تحریری حکم دیا۔

بخاری۔ نیل الاوطار۔ الام۔ جمع الفوائد۔ میں یہ روایت موجود ہے۔

بِسْمِ اللّٰهِ الرَّحْمٰنِ الرَّحِیْمِ هَذِهِ فَرِيضَةُ الصَّدَقَةِ الَّتِي فَرَضَ

رَسُولُ اللّٰهِ صَلَّى اللّٰهُ عَلَيْهِ وَسَلَّمَ عَلَى الْمُسْلِمِينَ وَالتِّيْ اَمْرُ اللّٰهِ بِهَا

رَسُولُهُ فَمَنْ سَأَلَهَا مِنَ الْمُسْلِمِينَ عَلَى وَجْهِهَا فَلْيُعْطَهَا

وَمَنْ سَأَلَهَا فَوْقَهَا فَلَا يُعْطَ۔ لہ

ترجمہ۔ بسم اللہ الرحمن الرحیم یہ صدقہ کا وہ فریضہ ہے جو رسول اللہ صلی اللہ علیہ وسلم نے

مسلمانوں پر فرض کیا اور یہی وہی ہے جس کا حکم اللہ تعالیٰ نے اپنے رسول صلی اللہ علیہ وسلم

کو دیا۔ پس مسلمانوں میں سے جس سے فریضہ کے مطابق طلب کیا جائے وہ ادا کرے

اور جس سے اس سے زیادہ مانگا جائے وہ نہ دے۔

صحیح بخاری جو کہ آج کل مدارس میں متداول ہے۔ اس میں فلا یعط کے نیچے بین اسطوار

لکھا ہوا ہے۔

ای زائد علی الفریضة المعینة۔

یعنی فرض معینہ سے جب زیادہ طلب کیا جائے۔

شاہ ولی اللہ نے حجۃ البالغہ۔ ۱۷ میں یہی لکھا ہے کہ جب زیادہ مانگا جائے تو

نہ دے۔

اسلام ہمارے لیے مکمل ضابطہ حیات ہے۔ اس میں بنیادی باتوں کی ہمارے

لیے پوری پوری وضاحت کر دی گئی ہے۔

احادیث میں زکوٰۃ کے ابواب میں سونے چاندی - نقدی - جانوروں ، اناج اور پھلوں پر جو کچھ واجب ہوتا ہے ، اس کی تفصیل موجود ہے ۔
 عشر اور نصف عشر بھی زکوٰۃ ہی کی ایک صورت ہے ۔ قدرتی وسائل سے پیدا ہونے والی زمین کی پیداوار میں عشر اور مصنوعی ذرائع سے سیراب ہونے والی کی پیداوار پر نصف عشر واجب ہوتا ہے ۔

تجار کے تجارتی سامان میں ۱۰ فیصد زکوٰۃ واجب ہوتی ہے ۔
 قرآن حکیم میں زکوٰۃ اور صدقات کے ساتھ انفاق فی سبیل کا بھی ذکر آیا ہے ان تینوں میں نصاب کے مطابق فرض ہے اور باقی نفلی مالی عبادت ہوگی ۔
 المحلی ابن خزم میں ضحاک بن مزاحم سے مروی ہے ۔

نسخت الزکاۃ کل حق فی المال ۔

زکوٰۃ نے مال کے ہر حق کو منسوخ کر دیا ہے ۔

اسلامی تاریخ اس پر گواہ ہے

اسلامی ریاست کا ابتدائی دور | کہ رسول اللہ صلی اللہ علیہ وسلم

کے عہد مبارک میں حکومت اور مسلمانوں کو جتنی مال کی ضرورت تھی ۔ بعد میں ویسی صورت کبھی بھی سامنے نہیں آئی ۔ لیکن اس کے باوجود ہمیں ایک بھی ایسی حدیث نہیں ملتی جس سے پتہ چلے کہ رسول اللہ صلی اللہ علیہ وسلم یا خلفاء راشدین نے زکوٰۃ و عشر کے علاوہ زبردستی ٹیکس لگا کر مال وصول کیا ہو ۔ رسول اللہ صلی اللہ علیہ وسلم کو جب بھی ضرورت پیش آئی تو آپ نے رضا کارانہ طور پر صدقہ کرنے کی ترغیب دلائی ۔ غزوہ تبوک اس کی بہترین مثال ہے ۔

اس تناظر میں غزوة الرقاع بھی دیکھ لینا چاہیے۔ جس کا نقشہ صحیح بخاری میں یوں کھینچا گیا ہے۔

ابوموسیٰ سے مروی ہے کہ ہم رسول اللہ صلی اللہ علیہ وسلم کے ساتھ غزوہ کے لیے نکلے۔ ہم چھ آدمیوں کے درمیان ایک اونٹ تھا۔ ہم باری باری اس پر سوار ہوتے تھے جس کی بنا پر زیادہ پیدل چلنے کی وجہ سے پاؤں زخمی ہو گئے۔ پاؤں کی انگلیوں کے ناخن اتر گئے۔ ہم اپنے پاؤں پر پتھر لے لپیٹتے تھے۔ اسی وجہ سے اس غزوہ کا نام غزوہ ذاة الرقاع پڑ گیا۔ اس حدیث کو دیکھ کر کسی شک و شبہ کی گنجائش ہی نہیں رہتی کہ جنتی مال کی ضرورت آپ کو اس وقت تھی اتنی کبھی بھی مسلمانوں کو نہیں ہوئی اس کے باوجود آپ نے اپنے ہاتھوں پر کسی بھی صورت میں سختی نہ کی۔

اس سے بڑھ کر ضرورت اور کیا ہو سکتی ہے؟ کہ سید الانبیاء مصطفیٰ و مجتبیٰ رحمۃ اللہ للعالمین، خاتم النبیین امام المتقین رئیس المستغفرین نبی التوبہ نبی الرحمة بشیر نذیر مراح منیر صلی اللہ علیہ وسلم جب اس دنیا سے رخصت ہوئے تو آپ کی زرہ مبارک ایک یہودی کے پاس رہن تھی۔

بخاریؒ کے الفاظ ہیں۔ عائشہ سے مروی ہے۔

توفی النبی صلی اللہ علیہ وسلم ودرعه مرهونة عند
یہودی بثلثین صاعاً۔ ۱۱

ترجمہ رسول اللہ صلی اللہ علیہ وسلم اس حال میں فوت ہوئے کہ آپ کی زرہ ایک یہودی کے پاس تیس صاع کے بدلے گروی تھی۔

آپ چاہتے تو ہر ذریعہ اور طریقہ سے مال حاصل کر سکتے تھے۔ لیکن آپ نے

امت کو مشکل سے محفوظ رکھنے کے لیے کوئی ایسا کام نہیں کیا جس کو نمونہ بنا کر امت کو پریشان کیا جاتا۔ ٹیکسوں کا بوجھ ڈال کر حق و صداقت سے دور کیا جاتا۔ جھوٹ و خیانت کی راہ پر چلایا جاتا۔

اب سوال پیدا ہوتا ہے کہ اگر موجودہ مروج انکم ٹیکس شرعی پیچیدہ مسئلہ نہیں تو کیا اسے ختم کر دیا جائے۔ اگر ختم کر دیا جائے تو حکومت کی آمدنی کہاں سے ہوگی؟ اتنے بڑے ملک کو چلانے کے لیے خرچ و اخراجات کہاں سے آئیں گے؟ خلفاء راشدین کے وقت میں تو فتوحات کا سلسلہ شروع ہو گیا تھا۔ مالِ غنیمت اور خراج کی رقم اتنی جمع ہو جاتی تھی کہ زکوٰۃ کی ان کو ضرورت ہی نہیں رہتی تھی۔ جمع بھی ہوتی تھی تو غرباء و مساکین پر خرچ ہو جاتی تھی۔

دوسرا سوال یہ سامنے آتا ہے۔ کہ اگر لوگوں سے زکوٰۃ وصول کر لی جائے تو کیا اس کو حکومت چلانے کے لیے خرچ کیا جاسکتا ہے؟ ملک کے دفاع کی خاطر اسلحہ خریدا جاسکتا ہے؟ پل۔ سڑکیں اور رفاہی ادارے بنانے پر اس کا مصرف ہو سکتا ہے؟ کیونکہ زکوٰۃ کے مصارف تو قرآن پاک میں متعین کر دیئے گئے ہیں مسئلہ تملیک کے تحت اس کا مستحق وہی ہوگا جو مالک ہونے کی صلاحیت بھی رکھتا ہو۔

یہ اہم سوال ہیں جن کے بارے میں غور کر کے کوئی راہ نکالتی ہے۔ سب سے پہلے تو قرآن پاک کی اس آیت کو پیش نظر رکھنے کی ضرورت ہے۔

يَا أَيُّهَا الَّذِينَ آمَنُوا ادْخُلُوا فِي السِّلْمِ كَافَّةً وَلَا تَتَّبِعُوا خُطُوَاتِ

الشَّيْطَانِ إِنَّهُ لَكُمْ عَدُوٌّ مُّبِينٌ ۝۱۶

ترجمہ اے ایمان والو! اسلام میں پورے پورے داخل ہو جاؤ اور شیطان کی پیروی مت کرو بے شک وہ تمہارا ظاہرہ دشمن ہے۔

جب تم نفاذِ اسلام کی کوشش کرے تو اسلام کے نظامِ زکوٰۃ کو پوری طرح سے کیوں نہیں اپنایا جاسکتا؟ کیونکہ یہی نظام ہمارے تمام مالی مسائل کا حل پیش کرتا ہے۔ قرآن کے بیان کردہ مصارف سے باہر جانے کی بھی ضرورت نہیں۔ قسراتی مصارف میں فی سبیل اللہ ایک ایسا مصروف ہے جس میں وہ تمام کام آجاتے ہیں۔ جن کا پہلے ذکر ہو چکا ہے۔ بلکہ وہ کارِ خیر بھی شامل ہیں جن کے لیے اللہ کی خوشنودی کا حصول مطلوب ہو۔

اسلامی ریاست کا قیام اللہ کے نام پر ہوتا ہے۔ لہذا اس کا دفاع اور اس کی بقا و سلامتی پر جو کچھ خرچ ہو گا وہ بھی اللہ کے نام پر ہو گا۔ جہاد جب ہو رہا ہو تو اس وقت زکوٰۃ سلمہ کی خریداری اور مجاہدین پر خرچ ہو سکتی ہے۔ اس میں کوئی اختلاف نہیں۔ موجودہ دور کے تقاضوں کا اگر جائزہ لیا جائے تو معلوم ہو گا کہ اب جہاد کی وہ صورت باقی نہیں رہی جو آغازِ اسلام میں تھی۔ اب جہاد کی تیاری ایک مسلسل عمل ہے۔ سلمہ کی فراہمی میں سالوں سال لگ جاتے ہیں۔ لڑائی کے موقع پر طیارے، ٹینک اور دوسرا سلمہ حاصل کرنا ایک امر محال ہے۔ لہذا اس مسئلہ میں اب اجتہاد کی ضرورت ہے۔ چنانچہ جہاد کی تیاری کو جہاد کا ہی حصہ تصور کرتے ہوئے زکوٰۃ کے مصروف فی سبیل اللہ کو دفاعِ مملکت خداداد پاکستان پر خرچ کیا جانا چاہیے۔

جبکہ اللہ سبحانہ و تعالیٰ کا بھی یہ ارشاد ہے۔

واعدوا لہم ما استطعتم من قوۃ۔

جتنی بھی تم دشمن کے خلاف قوت جمع کر سکتے ہو کرو۔

یہی معاملہ سڑکوں، پلوں اور دوسرے وفاہمی کاموں کا ہے۔ دیکھنے کی بات یہ ہے کہ کیا غرباء و مساکین کو ان سے فائدہ نہیں پہنچتا۔ کیا وہ مسافروں کی گزرگاہیں نہیں۔

جب مقصود اللہ کی مخلوق کی فلاح و بہبود ہے تو زکوٰۃ ان پر خرچ کیوں نہیں ہو سکتی؟
مناسب ہے کہ اس سلسلہ میں بھی چند تفاسیر اور حوالوں کو دیکھ لیا جائے تاکہ یہ بھی مسئلہ
صاف ہو جائے۔

امام احمد مصطفیٰ المراغی نے اپنی تفسیر المراغی میں لکھا ہے۔

روى عن الامام احمد انه جعل الحج من سبيلهم ويدخل
في ذلك جميع وجوه الخير من تكفين الموتى و بناء الجور والحصون
وعمارة المساجد ونحو ذلك - له

ترجمہ امام احمدؒ سے مروی ہے کہ انہوں نے حج کو فی سبیل اللہ میں رکھا اور وہ بھلائی
کے تمام کاموں کو اس میں شامل کرتے تھے۔ جیسے لاوارث مردوں کی تکفین
پلوں قلعوں اور مساجد کا بنانا اور اسی طرح کے دوسرے کام بھی فی سبیل اللہ
میں شمار کرتے تھے۔ امام المراغیؒ نے مزید وضاحت یوں کی۔

والحق ان المراد بسبيل الله مصالح المسلمين العامة
التي بها قوام امر الدين والدولة دون الافراد كما بين طرق
الحج وتوقير الماء والغذاء واسباب الصحة - له

اور حقیقہ یہ ہے کہ سبیل اللہ سے مراد عامۃ المسلمین کی بھلائی ہے جس سے دین اور
حکومت کا قائم رہنا وابستہ ہو اسی طرح حج کے لیے استعمال ہونے والی راہیں۔

پانی کا مہیا کرنا۔ غذا اور اسبابِ صحت ہیں
تفسیر بیضاوی میں امام بیضاویؒ سے مروی ہے۔

وللصرف في الجهاد بالانفاق على المنطوعة وأتباع
الكرام والسلاح وقيل في بناء القناطير والمصانع له

ترجمہ۔ فی سبیل اللہ کے تحت زکوٰۃ کا ایک حصہ جہاد میں رضا کارانہ طور پر شامل ہونے
والوں پر گھوڑوں اور اسلحہ کی خریداری پر خرچ ہونا چاہیے اور یہ بھی کہا گیا ہے۔

کہ اس کو پلوں اور کارخانے بنا۔ نے پر بھی خرچ کیا جاتا چاہیے۔
امام فخر الدین رازی نے تفسیر کبیر لہ میں نقل کیا ہے۔

قال المفسرون يعني الغزاة قال الشافعي يجوز ان ياخذ من
مال الزکوٰۃ وان كان غنيا وهو مذہب مالک و اسحاق و
ابی عبید قال ابو حنیفۃ وصاحبہ رحمہم اللہ لا یعطى
الغازى الا اذا احتاجا واعلم ان ظاهرا للفظ في قوله
في سبيل الله لا يوجب القصر على كل الغزاة فلهذا المعنى
نقل القفال في تفسيره عن بعض الفقهاء انهم
اجازوا صرف الصدقات الى جميع وجوه الخير من
تكفين الموتى وبناء الحصون وعمارة المساجد لان قوله
في سبيل الله عام في الكل۔

ترجمہ۔ مفسرین نے کہا ہے کہ اس سے مراد غازی ہیں۔ امام شافعی نے فرمایا کہ غازی

یہے جائز ہے کہ وہ غنی ہوتے ہوئے بھی زکوٰۃ کا مال لے لے۔ یہی مذہب

امام مالک، امام اسحاق اور امام ابو عبید کا ہے۔ امام ابو حنیفہ اور ان کے دونوں
ساتھیوں نے کہا ہے۔ کہ غازی کو صرف اس وقت دیا جائے جب وہ

لہ نامہ الدین۔ البیضاوی: انوار التنزیل فی اسرار التاویل: ۱: ۲۲۰

لہ امام فخر الدین رازی: تفسیر کبیر: ۲: ۶۸۱

محتاج ہو۔ جان لے کہ اللہ تعالیٰ کا واضح لفظ فی سبیل اللہ غازیوں تک ہی محدود نہیں اس معنی میں۔ فقال نے اپنی تفسیر میں بعض فقہاء سے نقل کیا کہ انہوں نے بھلائی کے تمام کاموں میں صدقات کو خرچ کرنا جائز رکھا ہے۔ جیسا کہ مردوں کی تکفین، قلعوں اور مساجد کا بنانا۔ اس لیے کہ اللہ تعالیٰ کا ارشاد فی سبیل اللہ عام ہے۔ قطب شہید نے بھی یہی نتیجہ نکالا ہے۔

وذلك باب واسع يشمل كل مصلحة للجماعة - له
یہ بڑا وسیع باب ہے۔ جو جماعت کے لیے ہر مصلحت کو گھیرے ہوئے ہے۔
فقہ السنۃ کے الفاظ ہیں۔

ان الله تعالى فرض في اسوال الاغنياء صدقة
لمواساة الفقراء ومن في معناهم واقامة
المصالح العامة۔

بے شک اللہ تعالیٰ نے امیروں کے مال میں غریبوں کی ہمدردی کے لیے صدقہ فرض کیا اور ان کے لیے جو ان کی طرح ہوں اور عام لوگوں کی بھلائی کے لیے جو کام ہوں ان کے لیے بھی
کتاب الاموال^۱ میں عبدالعزیز بن صہیب سے مروی ہے کہ انس بن مالک
اور حسن^۲ دونوں نے کہا۔

ما اعطيت في الجور والطرق فهي صدقة ما هنية۔ (ماہیت)
جو کچھ تو نے پلوں اور سڑکوں کے لیے دیا وہ مقبول صدقہ (زکوٰۃ) ہے۔

۱۔ فی ظلال القرآن صفحہ ۲۵۲۲

۲۔ فقہ السنۃ: ۱: ۵۲۵

۳۔ الوجہیہ کتاب الاموال صفحہ ۵۰۹

یہی روایت مصنف ابن ابی شیبہ ۱۶۶ ج ۳ میں بھی موجود ہے۔
 کتاب الخراج میں امام قاضی ابویوسفؒ نے مصارف زکوٰۃ کا ذکر کرتے
 ہوئے لکھا ہے۔

وسھد فی اصلاح طرق المسلمین۔

ایک حصہ مسلمانوں کی سڑکوں کی درستگی پر بھی خرچ کیا جائے۔

الفقہ علی المذاہب الاربعۃ میں مالکیوں کے حوالے سے منقول ہے۔

ویصح ان یشتری من الزکاۃ سلاح وخیل للجهاد۔

زکوٰۃ کے مال سے جہاد کے لیے گھوڑوں اور اسلحہ کا خریدنا درست ہے۔

الام میں امام شافعی سے مروی ہے۔

یعطی الغزاة الحمولة والرحل والسلاح والنفقة والكسوة

غازیوں کو بار برداری اور سواری کے لیے جانور، اسلحہ، خرچہ اور کپڑے دیتے

جائیں۔
 الفقہ علی المذاہب الاربعۃ ۶۲۳

حافظ ابن حجر نے سبل السلام میں لکھا ہے۔

کذلک الغازی یحل لہ ان یتجهز من الزکاۃ وان

کان غنیاً لانہ ساع فی سبیل اللہ قال الشارح ویلحق بہ

من کان قائماً بمصلحة عامة من مصالح المسلمین

۱۔ امام ابویوسف کتاب الخراج: ۸۱۰

۲۔ عبدالرحمن الجزیری: الفقہ علی المذاہب الاربعہ ۶۲۳

۳۔ الامام الشافعی: کتاب الام: ۱۵۴۰

۴۔ حافظ ابن حجر نے سبل السلام ۱۲۵-۱۲۶ ج ۲

كالتقضاء والافتاء والتدريس وان كان غنيا وادخل ابو عبيد من
 كان في مصلحة عامة في العاملين و اشار اليه البخاري
 قال باب رزق الحاكم . العاملين و اراد بالرزق
 ما يرزقه الامام من بيت المال لمن يقوم مصالح المسلمين
 كالتقضاء والفتيا والتدريس فله الاخذ من الزكاة فيما يقوم
 به مدة القيام بالمصلحة وان كان غنيا -

ترجمہ: اسی طرح غازی کے لیے حلال ہے کہ اس کو زکوٰۃ کے مال سے تیار کیا جائے
 اگرچہ وہ غنی ہی ہو۔ اسلئے کہ وہ اللہ کی راہ میں کوشش کر نیوالا ہے شارح نے کہا
 اور اس کے ساتھ اسے بھی ملایا جائے گا جو کہ مسلمانوں کے لیے بھلائی کے کاموں
 میں سے کوئی کام کر رہا ہو جیسا کہ قاضی بننا۔ فتویٰ دینا اور پڑھانا اگرچہ وہ غنی
 ہی کیوں نہ ہو۔ ابو عبید نے مصلحت عامہ میں لگے ہوئے عالمین کو بھی اس میں شامل کیا
 ہے اور امام بخاری نے اس کی طرف اشارہ کرتے ہوئے باب باندھا ہے۔ حاکم
 اور عالمین کا رزق“ رزق سے مراد وہ تنخواہ ہے جو امام بیت المال سے ان کو دیتا
 ہے جو مسلمانوں کی بھلائی میں مصروف ہوتے ہیں جیسا کہ قاضی بننا فتویٰ دینا اور
 پڑھانا۔ ایسے لوگوں کو زکوٰۃ سے تنخواہ لینی اس وقت تک جائز ہے جب تک وہ
 بھلائی کے کام پر مامور رہتے ہیں اگرچہ وہ غنی ہی کیوں نہ ہو۔

اسی طرح صاحب بدایۃ المجتہد نے بھی قاضیوں اور لوگوں کی خدمت کرنے
 والوں کے بارے میں لکھا ہے۔ انہوں نے فی سبیل اللہ سے مراد جہاد اور رباط بھی لیا
 امام شافعی نے الامم میں ایک واقعہ بھی اس سلسلہ میں نقل کیا ہے۔

۱۰ ابن رشد بدایۃ المجتہد ۲۰۱: ۶۰

۱۱ الشافعی امام: کتاب الامم: ۲: ۵۰۱

قد روی ان عدی بن حاتم ائی ابابکر بنحو ثلثمائة
بغير صدقة قومه فاعطاه منها ثلاثين بغير او امره بالجهاد
مع خالد فجاهد بنحو من الف رجل۔

روایت کی گئی ہے کہ عدی بن حاتم حضرت ابو بکرؓ کے پاس اپنی قوم کے صدقہ کے
تین سو اونٹ لائے۔ ابو بکرؓ نے اُن کو ان اونٹوں میں سے تیس اونٹ دیئے
اور ان کو حکم دیا کہ خالدؓ کے ساتھ مل کر جہاد کرو۔ پس ایک ہزار کے قریب لوگوں
نے جہاد کیا۔

المحلی ابن حزمؒ کی روایت ہے۔

قيل قد روی عن رسول الله صلى الله عليه وسلم ان الحج من
في سبيل الله وصحيح عن ابن عباس ان يعطى منها في الحج
قلنا نعم وكل فعل خير فهو في سبيل الله تعالى۔

یہ بھی کیا گیا ہے کہ رسول اللہ صلی اللہ علیہ وسلم سے مروی ہے کہ بے شک حج بھی
فی سبیل اللہ میں سے ہے اور ابن عباسؓ سے صحیح مروی ہے کہ زکوٰۃ میں سے
حج کے لیے دیا جائے۔ ہم کہتے ہیں ہاں ہر بھلائی کا کام اللہ تعالیٰ کی راہ میں سے
ہے یعنی فی سبیل اللہ ہے۔

مولانا عبد الماجد دریا آبادی نے اپنی تفسیر ماجدی میں بھی اسی قسم کی رائے کا اظہار
کیا ہے بعض فقہاء نے یہاں تک توسیع سے کام لیا ہے کہ طاعت الہی میں ہر قسم کی
جدوجہد کرنے والوں کو اس میں داخل کر دیا۔

۱۔ ابن حزم: المحلی: ۱: ۶۰: ۱۵۱

۲۔ تفسیر ماجدی پارہ ۱۰: ص ۱۱۱

علامہ رشید رضا نے بھی تفسیر المنار میں اسکی تائید کی ہے۔ کہ فی سبیل اللہ سے مراد تمام شرعی مصالح عامہ ہیں۔ جن پر دین و حکومت کا دار و مدار ہوتا ہے۔ ان میں سے مقدم جنگ کے لیے تیاری اسلحہ خریدنا فوجیوں کی توراہ کا بند و بست کرنا، ذرائع نقل و حرکت مہیا کرنا اور غازیوں کو تیار کرنا ہے۔

شیخو حضرات کی کتابوں میں بھی اس پر اتفاق ہے کہ مال زکوٰۃ بھلائی کے ہر کام پر خرچ ہو سکتا ہے۔

مذکورہ حوالوں سے ثابت ہو جاتا ہے کہ شریعت نے فی سبیل اللہ میں کافی وسعت رکھی ہے چنانچہ اس وسعت سے فائدہ اٹھاتے ہوئے اپنے مالی نظام کو اسلامی تعلیم کے مطابق بنایا جا سکتا ہے۔ غیر اسلامی ٹیکسوں کو جاری رکھنے سے واضح ہو گا کہ اسلام نے جاہلیت کے جن ٹیکسوں کو ختم کیا ہم انہیں کو جاری رکھنے پر مصر ہیں۔ انگریزوں نے اپنے دور حکومت میں ہم پر جو عائد کئے ان کو (ISLAMIZE) کر رہے ہیں یا مسلمان حکمران غیر مسلم ذمیوں وغیرہ سے ان کی حفاظت کے بدلے جو ان سے وصول کیا کرتے تھے۔ وہی اسلامی حکومت اسلامی ریاست میں مسلمانوں سے وصول کرنے کی کوشش کر رہی ہے

حالانکہ اسلامی فلاحی ریاست میں اس کی کوئی گنجائش نہیں۔ کیونکہ سید الانبیاء صلی اللہ علیہ وسلم نے ارشاد فرمایا۔ مسلمان کے مال میں زکوٰۃ کے علاوہ کوئی حق نہیں۔ مسلمانوں نے جب بھی زکوٰۃ کے علاوہ کچھ دیا یا خرچ کیا تو وہ رضا کارانہ طور پر اللہ کے ہاں اجر پانے کے لیے تھا۔ اگر کچھ جائے کہ اس وقت مسلمانوں نے اپنے مال رضا کارانہ طور پر پیش کر دے تو اب ایسا ممکن کیوں نہیں؟ دیکھا جائے تو معلوم ہو گا کہ اب بھی ایسا ہوتا ہے اور ہوتا رہے اور انشاء اللہ تعالیٰ ہوتا رہے گا۔ قوم پر جب آزمائش کا وقت آیا تو قوم نے ملک و ملت اور دین کی خاطر نہ صرف مال پیش کیا بلکہ اپنی جانوں کی قربانی سے بھی ذریعہ کیا۔ ماضی میں ہونے والی جنگوں میں پوری قوم ایثار و قربانی کا مجسم بن گئی

بات صرف اتنی ہے کہ قوم کو اعتماد میں لیا جائے۔ زکوٰۃ کو مستحقین میں خرچ کرنے کے ساتھ دفاع ملک پر بھی استعمال کیا جائے۔ غرباء و مساکین کی فلاح و بہبود کو مقدم رکھا جائے۔ اگر زکوٰۃ سے ملکی و قومی ضرورتیں پوری نہیں ہو پائیں تو قوم میں وہی جذبہ پیدا کرنے کی کوشش کی جائے جو رسول اللہ صلی اللہ علیہ وسلم نے اپنے جانشینوں میں پیدا فرمایا۔ مسلمان قوم کا ہمیشہ ہی یہ اعتقاد رہا ہے کہ جب بھی اللہ کے نام پر ان سے مانگا جاتا ہے تو یہ دل کھول کر پیش کر دیتی ہے۔

رہی یہ بات کہ زکوٰۃ کی صورت میں شاید اتنا مال لوگوں سے وصول نہ ہو جتنا ٹیکس کی صورت میں ہوتا ہے تو اس بارے میں اتنا ہی عرض کر دینا کافی ہوگا۔ کہ لاہور میں ایک مذاکرے کے دوران جو عشر پر ہوا۔ حکومت پنجاب کے نمائندہ نے ہمیں بتایا۔ اس وقت سارے پاکستان سے مالیر کی وصول ہونے والی رقم ۳۲ کروڑ ہے جبکہ عشر کے بارے میں خیال ہے کہ سات سو کروڑ اکٹھا ہوگا۔ معلوم نہیں کہ حکومت کو اندازہ کر کے مطابق رقم وصول ہوئی کہ نہیں؟

مروجہ نظام ٹیکس کی وجہ سے تجارت اور صنعت کاروں میں اضطراب پایا جاتا ہے اگر ان سے کہا جائے کہ جو کچھ ٹیکس کی صورت میں ادا کرتے ہو اسے زکوٰۃ تصور کرتے ہوئے کچھ بڑھاد تو وہ یقیناً حکومت کو مایوس نہیں کریں گے۔ انشاء اللہ۔

اگر تجارت میں مایوسی بڑھتی ہی رہی تو اس کا نتیجہ اچھا نہیں نکلے گا لہذا ظلم و تعدی کے نظام کو ترک کر کے اسلامی نظام زکوٰۃ جتنی جلدی اپنا لیا جائے اتنا ہی ہمارے لیے اچھا ہوگا۔

شاہ ولی اللہ نے حجۃ اللہ البالغہ میں شہروں کی بربادی کی دو وجہوں میں سے ایک وجہ یہ بیان کی کہ کاشتکاروں، تاجروں اور اہل حرفت پر بھاری ٹیکس لگا دیا جائے۔ پھر

ان پر سختی کی جائے شاہ ولی اللہ رحمۃ اللہ علیہ نے اس کی مزید وضاحت یوں کی:

کہ یہ انسانی فطرت ہے کہ جو مال وہ محنت و مشقت کے ساتھ کماتا ہے۔ اس میں سے حکومت کو اتنا دینا پسند کرتا ہے جو شرعی طور پر اس پر واجب ہوتا ہے۔ اس سے زیادہ جب اس سے طلب کیا جائے تو وہ بچنے کی کوشش کرے گا۔ کاروبار پر جتنی توجہ دینی ہوتی دے نہیں دے پائے گا۔ کاروبار کو بڑھانے اور پھیلانے کی بجائے گھٹانے اور سمیٹنے کی طرف مائل ہو جائے گا۔ جس سے معیشت متاثر ہوگی بے روزگاری بڑھے گی۔ نظامِ زکوٰۃ پر روشنی ڈالتے ہوئے انہوں نے لکھا ہے۔ حجۃ اللہ البالغۃ شہروں میں جن کے باشندے صرف مسلمان ہوں۔ بیت المال کے اندر سوائے زکوٰۃ کے اور کوئی مال کثیر نہیں ہوتا۔ اس واسطے اس میں وسعت دینا ضروری ہے۔ تاکہ مال شہر کی ضروریات کو کافی ہو سکے۔ لہ

اختتام | آخر میں حکومت سے التجا ہے کہ ایک سال کیلئے نظامِ زکوٰۃ کو کلی طور پر نافذ کر کے دیکھا جائے کہ آیا ٹیکس سے زیادہ رقم وصول ہوتی ہے کہ نہیں؟ اس کا آغاز اس طرح سے کیا جاسکتا ہے کہ SELF ASSESSMENT سکیم میں وسعت پیدا کر کے ٹیکس دہندگان کو موقعہ دیا جائے کہ اگر وہ پسند کرتے ہوں تو وہ اپنا گوشوارہ نظامِ زکوٰۃ کے تحت داخل کریں۔ لیکن یہ شرط مائدہ کر دی جائے کہ زکوٰۃ ٹیکس کی رقم سے کم از کم ۵ یا ۲۰ فیصد زیادہ ہو۔ اگر تاجر کی طرف سے جو صلہ افزا تعاون نہ ملے تو حکومت کو اپنی پالیسی پر عمل کرانے کا حق ہوگا۔

اس کے ساتھ ہی علماء کرام سے بھی درخواست کرتا ہوں کہ اگر آپ نفاذ اسلام کے خواہش مند ہیں اور اس کے لئے جہاد میں شریک ہیں تو نظامِ زکوٰۃ کو شریعت کے مطابق کر کے غیر شرعی ٹیکسوں کو ختم کرنے میں حکومت کی مدد کریں تاکہ داخلہ افی السلو کافیہ پر عمل ہو سکے۔